



Врз основа на 22 став 1 точка 2 од Законот за локална самоуправа ("Службен Весник на РМ" бр. 05/02), член 16 став 1, точка 2 од Статутот на Општина Аеродром ("Службен Гласник на Општина Аеродром бр. 20/2012, 21/2014, 23/2014), а во врска со член 60 од Законот за животна средина ("Службен Весник на РМ" бр. 53/05, 79/06, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16, 99/18 и "Службен весник на Република Северна Македонија" бр. 89/22 и 171/22) Советот на Општина Аеродром на 28-та седница одржана на ден 10.05.2023 година ја донесе следнава

## ОДЛУКА

за усвојување на Иницијатива за изготвување на Локален еколошки акционен план (ЛЕАП) на Општина Аеродром

### Член 1

Се усвојува Иницијативата за изготвување на Локален еколошки акционен план (ЛЕАП) на Општина Аеродром.

### Член 2

Општина Аеродром отпочнува постапка за изработка на Локален еколошки акционен план за заштита и унапредување на животната средина на општината (ЛЕАП).

### Член 3

Локалниот акционен план за животна средина ќе содржи среднорочни и долгорочни активности и мерки за заштита на животната средина и здравјето на луѓето од интерес и во надлежност на општината, а ќе биде изработен во согласност со Националниот акционен план за животна средина и Методологијата за изработка на локалните акциони планови за животна средина.

### Член 4

По изработувањето на Локалниот еколошки акционен план истиот ќе се достави до Советот на Општина Аеродром за донесување.

### Член 5

Оваа Одлука влегува во сила со денот на донесувањето, а ќе се објави во "Службен гласник на Општина Аеродром".

Претседател на Совет  
на Општина Аеродром  
Дејан Митески





Врз основа на 22 став 1 точка 2 од Законот за локална самоуправа („Службен Весник на РМ“ бр.05/02), член 16 став 1, точка 2 од Статутот на Општина Аеродром („Службен Гласник на Општина Аеродром“ бр. 20/12, 21/14, 23/14, 04/19 и 01/21), а во врска со член 60, став 2 од Законот за животна средина („Службен Весник на РСМ“ бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16, 28/18, 65/18, 99/18, 89/22 и 171/22) Советот на општина Аеродром на 29-та седница одржана на ден 12.06.2023 година ја донесе следнава

## ОДЛУКА

### за формирање на организациона структура за изработка на Локален еколошки акционен план (ЛЕАП) на Општина Аеродром

#### Член 1

Со оваа Одлука се формира организациона структура за изработка на Локален еколошки акционен план за животна средина (ЛЕАП) на Општина Аеродром составен од:

- Локален координатор и
- Локален комитет

#### Член 2

Локалниот координатор е одговорен за активностите во врска со процесот на изработка на ЛЕАП-от и тоа:

- соработува со општинската администрација во реализација на планираните активности од процесот на ЛЕАП-от;
- се грижи за членовите на Локалниот Комитет да бидат навреме информирани и подготвени за сите состаноци на Комитетот;
- ги организира состаноците на Локалниот комитет;
- ги организира состаноците со претставниците на државните органи, здруженија на граѓани и ја координираат работата со целокупниот процес на изработка и развивање на ЛЕАП-от;
- помага во пишувањето на ЛЕАП-от на општината;
- врши и други работи во функција за изработка на ЛЕАП-от.

За Локален координатор на Локален еколошки план за животна средина (ЛЕАП) на Општина Аеродром, се именува лицето Софија Зафировска - Советник за оценка на влијанието на индустрискиот развој на животната средина.

#### Член 3

Локалниот комитет е одговорен за:

- донесување на Одлуки во врска со усвојување на извештаите со идентификација на состојбата на животната средина на општината;
- дефинирање на клучните проблеми со животната средина во општината;



- учество во изработка на SWOT анализата во поглед на животната средина на општината;
- поставување на приоритети меѓу клучните проблеми;
- давање на насоки при развивање на Акциониот План и Планот за следење;
- информирање на јавноста, односно заедницата, за активностите поврзани со подготовка на ЛЕАП документот;
- добивање на поддршка во заедницата во врска со изработката на ЛЕАП документот;
- усвојување на Извештајот - оценката на состојбата со животната средина;
- дефинирање на проблемите со животната средина;
- поставување на приоритети за разрешување на проблемите со животната средина;
- развивање на ЛЕАП-от;
- врши и други работи во функција на изработка на ЛЕАП-от.

За членови на Локалниот комитет и лица кои ќе ги водат работните групи по сектори се именуваат:

Софија Зафировска – општинска администрација  
Елена Гошевска-Стојановска – општинска администрација  
Дејан Антовски- општинска администрација  
Димитар Громбановски- општинска администрација  
Марија Петровски - општинска администрација  
Голубинка Миленковска-Боневска- општинска администрација

#### Член 4

Во рамките на работните групи ќе бидат вклучени дополнително лица претставници од засегнатите страни од општината советниците **Станислав Николовски, Сузана Делева и Благица Сековска**, претставници од бизнис секторот, невладини организации, јавни претпријатија, образовни институции, професионални организации, министерства, здравствени институции или од (бизнис секторот) во зависност од нивната стручна подготвеност во дадена област.

#### Член 5

Оваа одлука влегува во сила со денот на донесувањето, а ќе се објави во „Службен гласник на Општина Аеродром“.

Претседател на Совет  
на Општина Аеродром  
Дејан Митески



ПРОГРАМА за измена на ПРОГРАМА (Ј)  
КОМУНАЛНИ ДЕЈНОСТИ НА ПОДРАЧЈЕТО НА ОПШТИНА АЕРОДРОМ ЗА 2023 ГОДИНА

Врз основа на пренамена на средства во буџетот на Општина Аеродром за 2023 година се прави измената на ПРОГРАМА (Ј) КОМУНАЛНИ ДЕЈНОСТИ НА ПОДРАЧЈЕТО НА ОПШТИНА АЕРОДРОМ ЗА 2023 ГОДИНА и тоа:

Вредноста на подставка 464990 Други трансфери ( Ј3 ) - ПОТПРОГРАМА (ЈАВНО ОСВЕТЛУВАЊЕ) се намалува за 6.500.000,00 денари

Вредноста на подставката 425990 Други договорни услуги, ( Ј7 ) - ПОТПРОГРАМА (ОДРЖУВАЊЕ И КОРИСТЕЊЕ НА ПАРКОВИ И ЗЕЛЕНИЛО) се зголемува за 5.800.000,00 денари

Вредноста на подставката 482110 Подготвителни проекти вклучувајќи и дизајн на улици, патишта, автопатишта и пешачки патеки и паркинзи, (ЈД) ПОТПРОГРАМА (ИЗГРАДБА И РЕКОНСТРУКЦИЈА НА ЛОКАЛНИ ПАТИШТА И УЛИЦИ) се зголемува за 700.000,00 денари.

Претседател на Совет  
на Општина Аеродром  
Дејан Митески

